

## KUNSILL LOKALI TAL-MUNXAR

Triq il-Prof. Ġuże' Aquilina  
Il-Munxar MXR1012

### 1.00 Laqgħa Numru 11/10(29\_12\_10).

1.01 Minuti tal-laqgħa ta' nhar l-Erbgħa, 29 ta' Diċembru 2010, miżmuma fl-Uffiċċju Amministrattiv tal-Kunsill Lokali, tal-Munxar.

1.02 Il-Kunsill iltaqa' fil-5.00 ta' filghaxija.

1.03 Preżenti għal din il-laqgħa:

Is-Sur Joseph Sultana - Sindku.  
Is-Sur Saviour Spiteri - Viċi-Sindku.  
Is-Sur Patrick Grima - Kunsillier.

Is-Sur Anthony Grech - Segretarju Eżekuttiv.

Preżenti wkoll kien hemm is-Sur Godwin Azzopardi – *Chairperson* tal-Kumitat Amministrattiv tax-Xlendi.

Skuzati kien hemm is-Sur Mario Camilleri – Kunsillier u s-Sinjura Carmen Said – Kunsillier.

1.04 Il-Kunsill segwa l-Aġenda li ntbagħtet fit-22 ta' Diċembru 2010.

1. Minuti.
2. Korrispondenza.
3. Ilmenti.
4. Approvazzjoni tal-Kontijiet.
5. Il-*Performance Bonus* tas-Segretarju Eżekuttiv u Uffiċjal Eżekuttiv.
6. Il-*Co-financing Measure* 323 u 313.
7. Xogħlijiet li qed isiru fil-Lokalita'.
8. Rapport taċ-*Chairperson* tal-Kumitat Amministrattiv tax-Xlendi.
9. Rapport tas-Sindku.
10. Rapport tas-Segretarju Eżekuttiv.
11. Mistoqsijiet mill-Kunsilliera.
12. Materji oħra.

1.05 Il-Minuti tal-laqgħa preċidenti ttiehdu bħala moqrija u ġew iffirmati.

### 2.00 Korrispondenza.

2.01 Il-Kunsill irċieva Memo 144/2010 minghand id-Dipartiment għall-Gvern Lokali li hija rigward 'Referenza għall-Memo 126/2010 – Attivitajiet fil-Lokalitajiet b' Risq il-Malta Community Chest Fund'.

- 2.02 Il-Kunsill irċieva Memo 145/2010 minghand id-Direttur Ġenerali (Informazzjoni, Gvern Lokali u Konsultazzjoni Pubblika), li hija rigward 'Rapport tal-Awditur Ġenerali dwar il-Kunsilli Lokali'.
- 2.03 Il-Kunsill irċieva Memo 146/2010 minghand id-Direttur Ġenerali (Informazzjoni, Gvern Lokali u Konsultazzjoni Pubblika) li hija rigward 'Informazzjoni dwar il-Ġbir ta' l-Iskart'.
- 2.04 Il-Kunsill irċieva Memo 147/2010 minghand id-Dipartiment għall-Gvern Lokali li hija rigward 'Ċertifikat fil-Qari tal-Provi'.
- 2.05 Il-Kunsill irċieva Memo 148/2010 minghand id-Dipartiment għall-Gvern Lokali li hija rigward 'Tibdil fl-Onorarja tas-Sindki u Presidenti tal-Kumitati Reġjonali'.
- 2.06 Il-Kunsill irċieva Memo 149/2010 minghand id-Dipartiment għall-Gvern Lokali li hija rigward 'Linji Gwida dwar Trattament ta' Provvisti minn Għaqdiet Każini tal-Banda għall-Fini ta' VAT'.
- 2.07 Il-Kunsill irċieva Memo 150/2010 minghand id-Direttur Ġenerali (Informazzjoni, Gvern Lokali u Konsultazzjoni Pubblika), rigward 'Għeluq tas-Sena Finanzjarja'.
- 2.08 Il-Kunsill irċieva Memo 151/2010 minghand id-Dipartiment għall-Gvern Lokali li hija rigward 'Appraisal Reports u Performance Bonuses lis-Segretarji Eżekuttivi'.
- 2.09 Il-Kunsill irċieva *e-mail* minghand il-Malta University Holding Company rigward 'Supporting your Business'.
- 2.10 Il-Kunsill irċieva ittra minghand id-Direttur, Direttorat għall-Promozzjoni tas-Saħħa u Prevenzjoni tal-Mard rigward il-World Diabetes Day iċċelebrata fl-14 ta' Novembru bit-tema tagħha għall-2009 – 2013 hija 'Diabetes Education and Prevention' u l-World AIDS Day li tinzamm fl-1 ta' Diċembru bit-tema tagħha għal din is-sena hija 'ACT Aware'.
- 2.11 Il-Kunsill irċieva ittra minghand l-Astra Folk Group rigward il-'Folkghabex' Festival Internazzjonali li ser jorganizzaw mill-24 u 29 ta' Novembru 2010.
- 2.12 Il-Kunsill irċieva stedina minghand il-European Parliament Office in Malta sabiex il-Kunsill jattendi għas-Citizen Forum bit-tema 'Għawdex u l-Parlament Ewropew: Petizzjonijiet – Hidma Parlamentari – Inizjattiva taċ-Ċittadini', fis-26 ta' Novembru 2010, fil-Kempinski San Lawrenz, Għawdex.
- 2.13 Il-Kunsill irċieva *e-mail* minghand id-Dipartiment għall-Gvern Lokali li hija rigward 'Events 2011 in Malta and Gozo'.
- 2.14 Il-Kunsill irċieva *e-mail* minghand il-President tal-Kumitat Olimpiku Malti rigward il-'KOM Local Council Sports Awards'.

- 2.15 Il-Kunsill irċieva minghand id-Dipartiment għall-Gvern Lokali, Mistoqsija Parlamentari 21527 dwar Attivitajiet Sportivi.
- 2.16 Il-Kunsill irċieva ittra minghand il-Valletta Waterfront rigward Maratona ta' 12-il siegħa ta' biegħ ta' kejkijiet sabiex jingabru fondi għall-Istrina 2010, fit-8 ta' Diċembru 2010, fil-Valletta Waterfront.
- 2.17 Il-Kunsill irċieva minghand id-Dipartiment għall-Gvern Lokali, Mistoqsija Parlamentari 21528 dwar Attivitajiet Kulturali.
- 2.18 Il-Kunsill irċieva *e-mail* minghand il-WasteServ Malta Ltd. rigward 'Invitation for Seminar on CCC Eco Green Products'.
- 2.19 Il-Kunsill irċieva *e-mail* minghand l-Artist Christian Koller rigward il-proposta ta' monument bil-partecipazzjoni tar-residenti tal-Munxar.
- 2.20 Il-Kunsill irċieva minghand id-Dipartiment għall-Gvern Lokali Re: Memo 118/2010 – Inizjattiva Ambjentali biex tiċċelebra għeluq l-20 Sena Hidma tal-Vodafone fejn il-Kunsill gie informat li l-applikazzjoni tiegħu mhix waħda minn dawk magħżula biex tinghata l-ghajjnuna finanzjarja permezz ta' din l-inizjattiva.
- 2.21 Il-Kumitat Amministrattiv tax-Xlendi irċieva minghand id-Dipartiment għall-Gvern Lokali Re: Memo 118/2010 – Inizjattiva Ambjentali biex tiċċelebra għeluq l-20 Sena Hidma tal-Vodafone fejn il-Kumitat gie informat li l-applikazzjoni tiegħu mhix waħda minn dawk magħżula biex tinghata l-ghajjnuna finanzjarja permezz ta' din l-inizjattiva.
- 2.22 Il-Kunsill irċieva minghand id-Dipartiment għall-Gvern Lokali, Tabella 2 – PQ21548 – Dettalji tal-proġetti magħżula taħt l-Iskema ta' Finanzjament għal Restawr ta' Postijiet Storiċi Żgħar.
- 2.23 Il-Kunsill irċieva ittra minghand il-Kummissjoni Nazzjonali Persuni b' Diżabilita' rigward il-Ġimgħa tal-Persuni b' Diżabilita' mit-3 sal-10 ta' Diċembru 2010, bit-tema 'Nghixu b' Mod Shiħ fis-Socjeta'.
- 2.24 Il-Kunsill irċieva ittra minghand il-Federazzjoni Ghawdxija għall-Persuni b' Diżabilita' rigward is-Seminar bit-titlu 'Għandna dritt niddeċiedu l-futur tagħna?' fl-4 ta' Diċembru 2010, fis-Sala tal-Ministeru għal Ghawdex.
- 2.25 Il-Kunsill irċieva ittra minghand iċ-*Chairperson* tal-Physically Handicapped Rehabilitation Fund rigward il-'Christmas Stocking Appeal 2010'.
- 2.26 Il-Kunsill irċieva stedina minghand il-Kumitat għall-Ismijiet tat-Toroq għal Ghawdex sabiex jiltaqa' mal-Kunsill rigward triq ġdida bla isem, fit-30 ta' Novembru 2010, fis-Sala Laqgħat, Ministeru għal Ghawdex.
- 2.27 Il-Kunsill irċieva minghand l-Assoċjazzjoni Kunsilli Lokali, Ċirkulari AKL Ċirk 82/2010 – Tqassim ta' Kotba.

- 2.28 Il-Kunsill irċieva mingħand il-MEPA stedina sabiex jattendi għal-laqgħa fit-2 ta' Diċembru 2010 fejn ser tigi diskussa d-'Determination of Partial Review of the Gozo and Comino Local Plan – Primary Government Institutions and Open Area Policies'.
- 2.29 Il-Kunsill irċieva ittra mingħand id-Direttur, Moviment ta' Kana rigward il-Konkors 'Familja Qalb tad-Deheb' sena 2010.
- 2.30 Il-Kunsill irċieva mingħand il-MEPA kopja ta' Applikazzjoni Nru. PA/03826/10 – *To sanction the reconstruction of part of dilapidated rural structures and fixing of gate; and proposed rehabilitation of the same rural structures by replacing the ceiling with 'kilep and xorok'*, fi Triq Ġdida fi Triq Il-Munxar, Il-Munxar. Il-Kunsill ġie informat li kummenti/oġġezzjonijiet dwar l-applikazzjoni jridu jsiru bil-miktub kemm jista' jkun malajr.
- 2.31 Il-Kunsill irċieva *e-mail* mingħand il-Kumpanija A.T.G. Co. Ltd. li tissupplixxi Medical Disposables u Healthcare Products rigward laqgħa li tixtieq tagħmel mal-Kunsill.
- 2.32 Il-Kunsill irċieva *e-mail* mingħand il-Kittieb Joe Camilleri rigward ktieb ieħor ta' novelli li għadu kemm ippublika bl-isem 'Żwiemel tar-Riħ'.
- 2.33 Il-Kunsill irċieva mingħand l-Assoċjazzjoni Kunsilli Lokali, Ċirkulari AKL Ċirk 85\_2010 – Laqgħa għas-Sindki – 21 u 22 ta' Jannar 2011 – Lukanda Calypso, Marsalforn, Għawdex.
- 2.34 Il-Kunsill irċieva *e-mail* mingħand is-Segretarju Eżekuttiv tar-Regjun Għawdex rigward l-'Inizjattiva Gillette'.
- 2.35 Il-Kunsill irċieva ittra mingħand il-MUSEUM tas-Subien tan-Nadur rigward il-ktieb 'Il-Ħbieb Isejħu bl-Istejjer'.
- 2.36 Il-Kunsill irċieva kopja ta' ittra li t-Transport Malta talbet lid-Dipartiment għall-Gvern Lokali sabiex iwassalha għand il-Kunsilli Lokali rigward Expression of Interest to Operate Trackless Trains for Two Routes.
- 2.37 Il-Kumitat Amministrattiv tax-Xlendi irċieva *e-mail* mingħand is-Segretarjat Parlamentari għall-Konsumatur, Kompetizzjoni Ġusta, Kunsilli Lokali u Konsultazzjoni Pubblika fejn ġie mħabbar li ġie magħżul bħala l-benefiċjarji fuq l-iSkema dwar Inizjattivi ta' Attivitajiet 2011 u mistieden għall-Konferenza Stampa fl-10 ta' Jannar 2011, fuq il-Fosos tal-Furjana.
- 2.38 Il-Kunsill irċieva mingħand il-MEPA kopja ta' Applikazzjoni Nru. PA/03056/09 – *Construction of garage, 2 class 4 local shops, apartments and penthouses*, fi Triq ir-Rabat kantuniera ma' Triq il-Ġostra, Xlendi. Il-Kunsill ġie informat li kummenti/oġġezzjonijiet dwar l-applikazzjoni jridu jsiru bil-miktub kemm jista' jkun malajr.

- 2.39 Il-Kunsill irċieva *e-mail* minghand is-Segretarju Eżekuttiv tar-Reġjun Ghawdex rigward il-‘Hames laqgħa tal-Kumitat Reġjonali, laqgħa tal-Kumitat Kongunt u l-Ikka Annwali’ u bagħat kopja tal-Minuti tal-laqgħa tal-Kumitat Reġjonali Nru. R3/10.
- 2.40 Il-Kunsill irċieva *e-mail* minghand id-Direttur Ġenerali (Informazzjoni, Gvern Lokali u Konsultazzjoni Pubblika), rigward ‘Allokazzjoni Finanzjarja 2011’.
- 2.41 Il-Kunsill irċieva *e-mail* minghand id-Dipartiment għall-Gvern Lokali rigward ‘Memo 38/2008 – Skema Proġetti Energy Saving’ sabiex il-Kunsilli jipprezentaw l-informazzjoni mitluba sabiex isiru l-pagamenti jew il-kumpliment tal-pagamenti min-naħa tad-Dipartiment.
- 3.00 Ilmenti.**
- 3.01 Il-Kunsill irċieva ittra minghand Dun Michael Said, Amministratur tal-Parroċċa San Pawl Nawfragu, Il-Munxar rigward paġent li l-Parroċċa ser tagħmel fi Ġnien il-Professor Ġuże’ Aquilina, Il-Munxar.
- 3.02 Il-Kunsill irċieva ittra minghand id-Dipartiment għall-Ippjanar u Ko-ordinazzjoni tal-Prijoritajiet rigward ERDF Project 201 – *Discovering the Potential of Munxar Village Core*. Il-Kunsill ġie informat li l-proġett li pprezenta l-Kunsill ma għaddiex.
- 3.03 Il-Kunsill irċieva talba minghand persuna li żżur ix-Xlendi diversi drabi fejn qed titlob sabiex meta terġa’ tinfetaħ Triq ix-Xlendi, l-Karozzi tal-Linja jibdew jitelgħu n-naħa ta’ fuq tax-Xlendi u mhux jaslu sal-*Parking* biss. Skont ir-riforma, din ir-rotta ser issir hekk.
- 3.04 Il-Kunsill irċieva ittra minghand il-Kunsill Nazzjonali taż-Żgħażaġh fejn informa lill-Kunsill li ma kienx hemm konkorenza min-naħa taż-żgħażaġh fil-lokalita’ tagħna.
- 3.05 Il-Kunsill irċieva *e-mail* minghand persuna residenti fix-Xlendi fejn informa lill-Kunsill li fis-16 ta’ Novembru 2010 għamel hsara fit-*tyre* tal-karozza wara li rifes *bolt* minn tas-*Sleeping Police*. Huwa qed jitlob li jiġi rrifondut €70 tat-*tyre*. Il-Kunsill iddeċieda li din il-persuna tintalab sabiex tipprezenta rapport tal-Pulizija avolja kienet għamlet rapport fil-Kunsill f’ dik il-ġurnata.
- 3.06 Il-Kunsill irċieva ittra minghand is-Surmast Stephen Attard fejn qed jinforma lill-Kunsill li għadu kemm lesta quddiesha li kkompona hu u li jixtieq li tiżżanzan f’ għeluq il-100 sena mit-twelid tal-Professor Ġuże’ Aquilina. Huwa qed jagħmel din l-offerta lil Parroċċa oħra u Kunsill iehor.
- 3.07 Il-Kunsill irċieva *e-mail* minghand l-Inġinier Marco Cremona fejn qed jissuggerixxi xi proposti li jista’ jagħmel il-Kunsill u japplika għall-iskema ta’ fondi sabiex jiġu implimentati miżuri mmedjati għal Eco-Gozo.
- 3.08 Il-Kunsill irċieva *e-mail* minghand is-Segretarja tal-Produzzjoni ‘Hadd Għalik’ fejn qed tistieden lill-Kunsill jgħaqqad xi persuni sabiex ikunu mistiedna fil-programm. Jekk isir dan jista’ jsir promozzjoni tal-Kunsill u xi attivita’. Hemm il-possibilita’ li jsir anke’ *feature* fuq il-lokalita’.

- 3.09 Il-Kunsill irċieva minghand id-Dipartiment għall-Gvern Lokali rigward dikjarazzjoni tal-President ta' Malta dwar akkwist ta' art fil-Munxar. Il-Kunsill qed jiġi mitlub sabiex iwahhal kopja tad-dikjarazzjoni fuq in-*Notice Board* tal-Kunsill u ddum 15-il gurnata.
- 3.10 Il-Kunsill irċieva ittra minghand il-Korporazzjoni Enemalta fejn qed joffru żewġ Inġiniera sabiex jagħmlu taħditiet lill-membri tal-Kunsill u li minn-naħa tagħhom ikunu jistgħu jgħaddu l-informazzjoni lir-residenti tal-lokalita' dwar l-aħjar użu ta' l-enerġija.
- 3.11 Il-Kunsill irċieva *e-mail* dwar il-ftehim bejn il-Kunsilli Lokali bil-għan li ssir applikazzjoni kongunta għall-Kapitali Ewropea tal-Kultura 2018. Wara li jiġi diskuss fil-Kunsill, kull Kunsill irid jiffirmah. Kien hemm qbil dwar dan.
- 3.12 Il-Kunsill irċieva ittra ta' ringrazzjament minghand il-Can. Rev. Fr. John B Cremona, Rettur tal-Knisja tax-Xlendi dwar *sponsor* tal-Logħob tal-Baħar tax-Xlendi.
- 3.13 Il-Kunsill irċieva ittra minghand il-MEPA fejn spjegat xi tibdiliet fl-ipproċessar ta' l-applikazzjonijiet permezz tar-riforma. Permezz ta' din l-ittra l-MEPA qed tfakkar ukoll dwar il-facilita' ta' *credit* li qed jingħataw il-Kunsilli sabiex ikunu jistgħu jaraw ir-rapport tal-*Case Officer* kif ukoll il-kundizzjonijiet tal-permessi b' xejn.

#### **4.00 Approvazzjoni tal-Kontijiet.**

- 4.01 Il-Kunsill approva l-iskeda ta' pagamenti numru 11/10(29\_12\_10).

#### **5.00 Il-Performance Bonus tas-Segretarju Eżekuttiv u Uffiċjal Eżekuttiv.**

- 5.01 Il-Kunsill beda jiddiskuti dwar il-*Performance Bonus* tas-Segretarju Eżekuttiv u ta' l-Uffiċjal Eżekuttiv. Is-Sindku ppreżenta r-rapporti u ġie deċiż li s-Segretarju Eżekuttiv jingħata *bonus* ta' 10% u l-Uffiċjal Eżekuttiv *bonus* ta' 6% skont ir-regolamenti finanzjarji tal-Kunsilli Lokali. Fil-każ tas-Segretarju Eżekuttiv ir-rapport ser jintbagħat lid-Dipartiment għall-Gvern Lokali għall-approvazzjoni.

#### **6.00 Il-Co-financing Measure 323 u 313.**

- 6.01 Il-Kunsill irċieva ittra minghand l-Onor. Dr. Chris Said dwar il-Ko-Finanzjament għal Proġett tal-Unjoni Ewropea fejn qed jinforma lill-Kunsill li l-proġett imsejjaħ 'Conservation of Munxar and the Promotion of Rural and Cultural Tourism' ġie meqjus bħala eliġibbli għall-għajnuna mill-Fond ta' Ko-Finanzjament. Għaldaqstant ġie deċiż li għal dan il-Proġett il-Kunsill jingħata €40,587.53. Din l-għajnuna finanzjarja hi soġġetta għat-termini u kundizzjonijiet li jinsabu fil-Ftehim ta' Aċċettazzjoni u li l-Kunsill qed jiġi mitlub li jiffirma. Kien hemm qbil li dan il-ftehim jiġi ffirmat.

#### **7.00 Xoghlijiet li qed isiru fil-Lokalita'.**

- 7.01 Is-Sindku informa lill-Kunsill li qed isir manutenzjoni fil-lokalita'. Għadu kemm tlesta żebgħa ma' l-art fil-Pjazza tal-Knisja. Qed isir tindif kull fejn ikun hemm il-ħtieġa matul il-lokalita' kollha.

## 8.00 **Rapport taç-Chairperson tal-Kumitat Amministrattiv tax-Xlendi.**

- 8.01 Iç-Chairperson is-Sur Godwin Azzopardi rrefera ghas-sejha għall-offerti ta' dawl tax-Xlendi. Din l-offerta giet ikkanċellata u ser tinhareġ oħra sabiex dan id-dawl ikun konformi mal-proġett ta' tisbiħ għax-Xlendi kollu.

Saret applikazzjoni mal-MEPA għat-tisbiħ tal-passaġġ li jagħti għall-Għar ta' Karolina fejn dan il-proġett ser jiġi ffinanzjat mill-Iskema ta' Finanzjament għall-Proġetti u Inizjattivi mill-Kumitati Amministrattivi fil-lokalitajiet tagħhom (Memo 94/2010). Id-Dipartiment għall-Gvern Lokali diġa' għadda s-somma ta' €10,000 u ser jgħaddi l-€10,000 l-oħra hekk kif jitlesta l-proġett. Id-Dipartiment għall-Gvern Lokali rabat lill-Kumitat li jlesti l-proġett sat-30 ta' Novembru 2011. Il-Kumitat jista' jitlob estensjoni taż-żmien peress li jridu johorgu l-permessi tal-MEPA u ma jistax isir xogħol fl-istagun tas-Sajf.

Bhala tiżjin tal-Milied, il-Kumitat żejjen b' festun Triq San Xmun, is-sigra ta' Pjazza Anfori u saru girlandi ma' *lamp posts*.

L-attività li kellha ssir fit-13 ta' Diċembru 2010 kellha tithassar minhabba l-maltemp. Il-Kumitat kien ipprintja *flyer* biss.

Iç-Chairperson irrefera għal-laqgħa li saret mill-Kumitat mal-Ministru għal Għawdex l-Onor Giovanna Debono. F' din il-laqgħa ġew diskussi x-xoghlijiet fuq it-triq tax-Xlendi, proġetti ta' tisbiħ fix-Xlendi u ġie diskuss dwar il-possibilita' li l-Kumitat u l-Ministeru japplikaw għall-fondi ta' l-EU.

Rigward bankijiet, il-Kumitat ser itella' l-bankijiet li saru dan l-aħħar peress li huma żgħar għal fejn dawk li diġa' kien hemm. Ser ikunu amalgamati mal-proġett li ser ikun iffinanzjat minn Eco-Gozo tal-passaġġ ta' taht Triq San Xmun u fil-proġett tal-passaġġ li jagħti għall-Għar ta' Karolina.

## 9.00 **Rapport tas-Sindku.**

- 9.01 Is-Sindku kien attenda għal-laqgħa l-Ministeru għal Għawdex fejn giet imhabbra skema ta' fondi għal Proġetti mill-Kunsilli Lokali u Kumitati Amministrattivi u li b' dawn il-proġetti jikkontribwixxi għal miżuri *short term* għal Eco-Gozo.
- 9.02 Is-Sindku attenda għal-laqgħa mal-Kumitat l-smijiet ta' Toroq fejn qed jitolbu lill-Kunsill sabiex iwaħħlu plakka bl-isem ta' Triq ta' Luvier fil-bidu ta' din it-triq.
- 9.03 Saret laqgħa oħra ma' Uffiċjali tal-MEPA fejn żaru n-niċeċ u l-istatwa ta' Sant' Indrija peress li dawn ser jiġu rrestawrati.
- 9.04 Il-Prim Ministru, l-Onor. Dr. Lawrence Gonzi żar Ġnien il-Professor Ġuże' Aquilina fl-4 ta' Diċembru 2010. Huwa kellu kliem ta' tifhir dwar dan il-proġett.
- 9.05 Fil-laqgħa tar-Regjun Għawdex inġenjar Kumitat għall-proġett dwar enerġija sostenibbli fejn huwa qed iservi bhala membru.
- 9.06 Is-Sindku rrefera għas-Serata ta' Jum il-Munxar 2010 fejn l-attendanza kienet tajba. Il-Wirja tar-Ritratti ma saritx peress li hadd ma għab ritratti.

- 9.07 F' Jannar 2011 ser jitqassmu xfafar tal-Gillette għall-irġiel kollha tal-Munxar u tax-Xlendi.
- 9.08 Is-Sindku rrefera għal-laqgħa li saret ma' l-ex-Kappillan Dun Tonio Galea u l-Amministratur il-ġdid Dun Michael Said. F' din il-laqgħa Dun Michael semma l-proġett ta' *Day Centre* għall-Anzjani li ser isir fil-Kunvent tas-Sorijiet tal-Munxar. Huwa qed jitlob sabiex il-Kunsill jgħin fejn ikun hemm il-bżonn.

#### **10.00 Rapport tas-Segretarju Eżekuttiv.**

- 10.01 Is-Segretarju Eżekuttiv irrefera għall-Fondi tal-Mizuri 323 u 313 li ġew approvati skont dawn it-tabelli:

##### Measure 323

Total tal-proġett huwa ta' €300,117.62 VAT Inkluz.

EAFRD ser tikkontribwixxi €173,927.46.

*Co-financing* €40,587.53.

Kontribuzzjoni tal-Kunsill li tinkludi l-VAT €85,602.63 fuq tliet snin (2011 – 2013).

##### Measure 313

Total tal-Proġett huwa ta' €199,407.02.

EAFRD ser tikkontribwixxi €126,741.75.

Il-Kunsill ser jikkontribwixxi €72,665.27 fuq tliet snin (2011 – 2013).

Għaldaqstant fuq tliet snin il-Kunsill/Kumitat Amministrattiv irid johroġ is-somma totali ta' €158,267.90.

#### **11.00 Mistoqsijiet mill-Kunsilliera.**

- 11.01 Il-Viċi-Sindku, s-Sur Saviour Spiteri staqsa lill-Kunsill f' hiex waslet it-talba tiegħu li kien għamel sabiex issir *Bus Shelter* fil-Pjazza tal-Knisja. Is-Sindku wiegħbu li ser ikellem lill-Kumpanija Faces Consultants Ltd.

#### **12.00 Materji oħra.**

- 12.01 Is-Sindku informa lill-Kunsill li bħalma kien jġri fl-imġhoddi Triq ir-Rumani għandha bżonn li titranġa bit-torba peress li nqalet bix-xita. Kien hemm qbil li din it-triq titranġa.
- 12.02 Is-Sindku ssuġġerixxa li f' Jannar li ġej, isir *patching* fi Triq ix-Xatba u titranġa l-bankina tas-Sur Frank Masini billi ssir bil-*bricks*. Kien hemm qbil dwar dan.
- 12.03 Is-Sindku għamel referenza għall-Kompetizzjoni tal-Boċċi li saret fl-okkażjoni ta' Jum il-Munxar 2009. Peress li rebbieh ma kienx tela' fuq il-palk jew bagħat lil xi hadd minflok, l-*voucher* baqa' ma nġhatax. Kien hemm qbil li dan il-*voucher* ta' €40 jingħata.

Il-laqgħa spiċċat fis-6.45 ta' filgħaxija u ġie miftiehem li laqgħa oħra ssir nhar il-Hamis, 27 ta' Jannar 2011, fis-2.00 ta' wara nofsinhar.

**Joseph Sultana**  
**Sindku.**

**Anthony Grech**  
**Segretarju Eżekuttiv.**